

# **Digitales Brandenburg**

hosted by **Universitätsbibliothek Potsdam**

## **A toyt di kanibaln!**

**Markiš, Perec D.**

**יערעפ, שיקראמ**

**Moskve, 1941**

אלעטסאג

**urn:nbn:de:kobv:517-vlib-7280**

## גאסטעלאָ

אויב מ'עט פרעגן: — ווער איז ער, דער אָדלער,  
וועט דערציילן די הייכ ניט געזאמט:  
דער, וואָס ווייסט, ווי די שטערן באַזאָטלען  
און וואָס ווייסט ניט — וואָס איז עס א צאם!

אויב מ'עט פרעגן: — פון וואָס זיינע פליגל? —  
וועט דערציילן דער באַרג און דער טאָל:  
— פון דעם שטאָלצן געזאנג וועגן זיגן,  
וואָס געזונגען איז גאנג האָט זיינ פאָלק!

אויב מ'עט פרעגן: — זיינ האַרץ זיינ געטרייע  
איז מיט וועלכע פאַנצערס באַשיצט?  
וועלן וואָלקנס דערציילן: — מיט פייער  
פון פאַראַכטונג צום סוינע און בליצ!

אויב דערוויסן זיינ נאָמען מ'עט וועלן,  
וואָס זיגעווען פאַר דעם סוינע א גרויל, —  
וועט ער קלינגען איז לידער: — גאסטעלאָ,  
און דאָס פאָלק וועט אים טראָגן איז מויל!

איז די גרויזאמע שלאַכטן פאַר פרייהייט  
דעם באַפליגלטן גיבער — דעם זון,

וואָס איז אופגאנג אין טויט — א שטיק פֿייער —  
און זיך אומגעקערט צו דער זון!

וויקלט, הימלען, פאנאנדער זיך העלער,  
און אין יארסן — וואָלקנס — באנאנד!  
אפ די פליגל פון פאָלק האָט גאסטעלאָ  
זיך געלאָזט קעגן סוינע פון לאַנד.

פאָכען ווינטן, ווי זעגלען פון ליינען.  
ס'איז קאיאָר. סע באגינט. ס'איז נאָכ פרי.  
נאָר אפ רומ נעמען רוימען אריין אימ  
און אנטפלעקן די הויכע פאר אימ,

און אינמיטן פון זוניקן העלן  
גיבן שטערן פאר אימ א צעבלי:  
— פלי, באגייסטערטער אָדלער גאסטעלאָ,  
מירן צייכענען ריכטיק דיינ פלי!

און ער טראָגט זיך, דער אָדלער, אין הויכע,  
פון זיינ פאָלק א פארגעבונג ער האָט, —  
ס'זאָל דער פֿינט זיך דערווארגן אין רויכע,  
וואָס ער ברענגט מיט זיינ בלוטיקן טראָט!

זיינע פליגל, ווי שווערדן, צעשפרייטן,  
יעדער רעגע גאסטעלאָ איז גרייט —  
פאר באפאלענע דערפער און בייטן,  
פאר צעטראָטענע קינד-און-קייט.

און קיינ האָגל פון בליי און פון קוילן,  
און קיינ שטורם פון פארפלייצנדן פלאם

וועט דעם סוינע פון אימ ניט פארהוילן  
איבער דר'ערד, אינ דער לופט, אפן יאמ!

נאָר ס'באווייזט זיך פליענדע טרומנעס  
מיט ציילעמער שווארצע, ווי קרעצ,  
און זיי פלעכטן, ווי שלאנגען, ארומ אימ  
פון דער פינצטערער סוואסטיק — א נעצ.

— קאָן דען עפעס אינ רוימ אימ פארשטעלן?  
— וועט אימ עפעס פארהאלטן אינ וועג?  
א צעשפרייט גיט די פליגל גאסטעלאָ,  
און ס'באגינט אינ דער לופט א געשלעג.

— פארן פאָטערלאנד! — רייסט יעדע קויל זיך,  
— און פאר סטאלינען! — טראָגט זיך דער פלאם;  
דאָס געשלעג אונטער הימלען איז גרויזאם,  
ס'ברעכט גאסטעלאָ א צאם נאָך א צאם!

ס'טראָגט אפ רעכטס זיך א האָגל פון פייער,  
ס'טראָגט אפ לינקס זיך א האָגל פון בליי;  
אינ די גאָרגלען פון סוינע פאר דרייען  
צילט גאסטעלאָ זיך פינקטלעך און גלייך!

מיט א כאָרכל פון פייער פארכלינעט  
גיט זיך איינער א קרומ און א ברעך;  
— אָט אזוי! און — דערווארג זיך, און פלי ניט  
אפ סאָועטישער הייליקער ערד!

און, פארוויקלט אינ רויכנ פון סרייפע,  
גיט א צווייטער א רעווע, א רופ;

אונ באקרוינטע מיט פלאמיקע רייפן —  
אפ די רוקנס מיט רעדער ארופ,

מיט די פינצטערע צלאַמימ — צעפאטלט,  
פונקט ווי שווארצע שטורקאצנ אינ לופט;  
— קומט אהער! — שרייט גאסטעלאַ — פיראטנ,  
דאָס סאָוועטישע פֿיער פארפרווט!

ס'פילט גאסטעלאַ קיין איינציקע רעגע,  
ווי סע זעצט שוינ פונ לייב זינס מיט בלוט;  
א סאָוועטישנ אָדלער נ'געשלעגנ  
אפ קיין רעגע פארלאָזט ניט דער מוט!

יעדער בייט, יעדער בוימ, וואָס גאסטעלאַ  
זעט פונ דר'הייכ אפ זיין לייבלעכער ערד,  
שטילט דעם וויי, לענט מיט קראפט אזוי שנעל אימ,  
ס'דוכט — דאָס קאָל פונ זיין מאמענ ער הערט:

— שלאָג זיי, זונ מיינער, טרייסט מיינע, — פעסטער!  
שלאָג, גאסטעלאַ, — פאר אלצ זיי באצאָל!  
פאר דערמאָרדעטע קינדער אונ שוועסטער,  
פאר צעטראָטענער מי אָן א צאָל!

זיבנ מאָל אזויפיל זאָל פארמערט זיין  
יעדער קאפ פונ מיינ זאפט, וואָס דיכ גערט;  
שלאָג זיי, זונ מיינער, שלאָג פאר די קרעכצנ  
פונ די זקיינימ אינ וועג בא די נעכט.

יעדער וואָלקנדל זיין זאָל א שוועל דיר,  
אונ א טרונק אינ דיין דאָרשט, אונ א וואכ;

שלאַג זיי, זונ, פאר פארוויסטעטע פעלדער,  
קער זיכ אומ א געזונטער פונ שלאכט! —

ניט געזען האָט די הימלשע סטעליע  
אזא אָדלער — צו הויכנ געווענדט;  
כאָטש אינ בלוט גייט שוינ אָפּ דאָרט גאסטעלאָ,  
נאָר דער רודער איז פעסט אינ די הענט.

אפּ דער ערד — מיט צלאָמימ אינ שטויבנ  
ליגנ טרומנעס מיט פליגל אינ בראַכ;  
אומגעריכט קומענ נייע פונ אויבנ,  
בא די זייטנ פארלויפנ אימ נאָכ!

מע פארגייט ארומ אימ, ווי מיט קלעמער,  
פערציק ציילעמס אפּ אימ מע פארטרויט;  
ס'וועלנ הענקערס גאסטעלאָ ניט נעמענ,  
עס געהערט ניט גאסטעלאָ דעם טויט!

אונ עס גייט דאָס געשלעג, ווי א וונדער,  
צווישנ איינעם מיט צענ אונ מיט מער;  
ס'דייסט גאסטעלאָ זיינ לייב פונ די וונדנ,  
נאָר א פלאמ גיט א וואלגער זיכ שווער.

שוינ דער קאָמבינעזאָנ איז אינ פייער,  
אונ די אויגנ שוינ פרעסט אימ דער רויכ;  
נאָר דעם פינט וועט ער אָפקאָסטנ טייער,  
מיטנ קאָפּ ט'ער באצאָלנ אינ דר'הויכ!

— נאָכ א וויילע, פארפעסטיקטע ווערעם, —  
שרייט גאסטעלאָ. — דאָס איז נאָכ ניט אלץ. —

ווען קיינ קוילנ שוין קלעקן ניט מער אימ,  
ווען ס'פארפעלט אימ שוין אָטעם אינ האלדז, —

גיט אליינ א באפעל זיך גאסטעלאָ,  
אונ אליינ די קאָמאנדע ער פאָלגט:  
— זאָלנ פליגל, וואָס ס'פאָלק האָט געגעבן,  
זיך פארוואנדלענ אינ ליכט פארנ פאָלק! —

אונ א לעצטער געדאנק גיט א וויג אימ,  
ווי א בליץ גייט אימ דורכ נאָך א שיינ:  
מיט דעם לעצטינקן אימפעט פונ פליגל,  
ווי א דונער אינ ברענשטאָפּ פונ פיינט!

ס'האָט די ערד זיך א דריי געטאָנ העלער,  
ס'האָט א פלייצ געטאָנ פייער א יאמ —  
א באגינענ איז אופגאנ גאסטעלאָ  
צו דער זונ מיט א ליכטיקן פלאמ!

ס'איז דער אָפהילך געגאנגענ אינדרייענ  
צו די ליכטיקע ווייטג געווענדט:  
— עס צינדט אָן זיך בלויז פייער בא פייער,  
נאָר ס'ווערט קיינמאָל אינ פייער פארברענט!

אָט אזוי אומבאזיגבאר אונ הערלעך  
וועט ער בלייבן, דער אָדלער, נ'געדעכ;  
אונ פונקט ווי דאָס פאָלק איז אומשטערבלעך,  
אזוי אויך אומשטערבלעך איז ער!

אויב דערוויסן זיינ נאָמען מ'עט וועלן,  
וואָס ז'געווענ פאר דעם סוינע א גרויל,  
וועט ער קלינגענ אינ לידער — גאסטעלאָ! —  
ס'וועלן דוירעס אימ טראָגן אינ מויל!